



திராவிடமும் சநாதனமும்!

உதயநிதியைப் பற்றி இந்தியாவெங்கும் பேச்சாக இருக்கிறது. காவல் நிலையங்களிலே புகார் கொடுக்கிறார்கள். 262 பேர் இந்திய தலைமை நீதிபதிக்கு அவரைப் பற்றி நடவடிக்கை எடுக்குமாறு எழுதுகிறார்கள். வழக்குத் தொடுக்கப் போகிறோம் என்று அறிவிப்பு செய்கிறார்கள். உதயநிதியின் தலைக்கு ரூ.10 கோடி விலை வைக்கிறார்கள். அப்படி என்ன செய்து விட்டார் உதயநிதி?

கடந்த செப்டம்பர் 2 ஆம் தேதி சென்னையில் நடைபெற்ற சநாதன எதிர்ப்பு மாநாட்டில், சநாதனம் மக்களுக்கு சமத்துவம் வழங்கப்படாதபோது 'சநாதனம் ஒழிக்கப்பட வேண்டிய ஒன்று' என்கிற கருத்துப்பட பேசிவிட்டார். இவை குறித்துதான் இந்தியாவெங்கும் உதயநிதியின் பேச்சாகவும் ஒரு சாராரின் எதிர்ப்பாகவும் வெளிப்படுத்தப்பட்டு வருகிறது. ஆனால் உண்மை என்னவென்றால் மோகன் பகாவத் சொன்ன கருத்தைத்தான் உதயநிதி கூறியிருக்கிறார். அதை அவர் வேறு வார்த்தைகளில் தெரிவித்து இருக்கிறார். என்ன மோகன் பகாவத்தார்?

ஆமாம்: ஆர்.எஸ்.எஸ். தலைவர் மோகன் பகாவத் கூறிய ஒரு கருத்து 'இந்து தமிழ் திசை' 8.9.2023 இதழில் வெளியாகி இருக்கிறது. அது இதுதான்:

"சமூக அமைப்பில் 2 ஆயிரம் ஆண்டுகளாக நாம் நம் சொந்த மக்களையே பின்தங்கிய நிலையில் வைத்திருந்தோம். அவர்கள் மீது நாம் அக்கறை காட்டவில்லை. இதற்குத் தீர்வு காணும் வகையில் இடஒதுக்கீடு வழங்கப்படுகிறது. சமூகத்தில் பாடுபட்டு இருக்கும்வரை இடஒதுக்கீடு வழங்குவது அவசியம். ஆர்.எஸ்.எஸ். இதற்கு முழு ஒத்துழைப்பை வழங்கும்"

பகாவத் கூறும் மேற்கொள்ளக் கருத்து நமக்கு ஆதரவாக இருக்கிறது. அதுவே சமத்துவத்துக்கு எதிராக இருந்தால் அதை சநாதனம் என்கிறோம். பழமைவாதம் என்கிறோம். அந்த சநாதனத்தை - பழமையைத் திராவிடம் எதிர்க்கிறது. உதயநிதி எதிர்க்கிறார். உதயநிதி வெளிப்படையாகச் சொல்கிறார். ராஷ்டிரியோ அவர்களைக் கொள்கையை மறைத்துக் கொண்டு இடஒதுக்கீடு சாதனையை மட்டும் கூறுகிறார். சொந்த மக்களைப் பின்தங்கிய நிலையில் ஆக்கியது யார்? அக்கறைக் காட்டாதது யார்? சநாதன கருத்தியலைக் கையாண்டவர் கள்தானே! நடைமுறைப்படுத்தியவர்கள் தானே! ஆகவே அந்தக் கருத்தியலை உதயநிதி எதிர்க்கிறார். சமூகத்தில் பாடுபட்டு இடஒதுக்கீடு பகாவத் ஒப்புக் கொள்கிறார். அதைத்தானே உதயநிதியும் சொல்கிறார், ஏன் அவரை எதிர்க்கிறீர்கள்? அவர் கூறியது எப்படித் தவறானதாகும்.

பகாவத் இடஒதுக்கீடு பற்றி பேசுகிற அளவுக்கு சநாதனம் தன்னை மாற்றிக் கொண்டு இருக்கிறது. அதாவது எப்போதுமே மாறாதது மாறி இருக்கிறது. மாற்றத்தை வைதீக சநாதன மதம் இந்து மதமான போதே ஏற்றுக்கொண்டது. அது தொடர்ந்து கொண்டே இருக்கிறது. ஒரு கட்டத்தில் வர்ணமும் சாதியும் இல்லாமல் ஆகிவிடும். கடவுள் நம்பிக்கையும் வழிபாடும் தொடரும். இது பொதுமக்களுக்கான நியதி - அவர்களின் மனத்தின் அறிவுறுத்தல் ஆகும். இதற்கு யாரும் தடை விதித்து விட முடியாது என்றே நாம் சொல்ல வருகின்றோம்.

எதைக் குறித்தும் உடனடியாக கருத்துச் சொல்லாத பிரதமர் நரேந்திர மோடி உதயநிதியின் பேச்சுக் குறித்து அவசர அவசரமாக ஓர் அறிக்கையை வெளியிட்டு இருக்கிறார். எல்லா நாடுகளிலும் அந்த அறிக்கை வெளிவந்து இருக்கிறது. "சநாதனம் குறித்து யாரும் தவறாகப் பேசினால் ஒன்றிய அமைச்சர்கள் பதிலடி கொடுங்கள்" என்று தொடங்கி அந்த அறிக்கை முடிகிறபோது, "வரலாற்றை ஆராயாமல், அரசியல் அமைப்புச் சட்டத்தில் உள்ள உண்மை தகவலைப் பேசுங்கள். சநாதன சர்ச்சைக்கு தற்கால சூழல் குறித்தும் பேசுங்கள்" என்று குறிப்பிட்டு இருக்கிறார். சநாதனம் பற்றி சர்ச்சை எழுகிறபோது வரலாற்றை ஆராயாமல் பிரதமர் சொல்வது போல மக்களுக்கு அதனை எப்படி விளக்கச் சொல்ல முடியும்? ஆகவே ஆய்வு பூர்வமாகவே நான்கு செய்திகளை நாம் இக்கட்டுரையின் வாயிலாக சொல்ல விரும்புகின்றோம். இதனை ஒரு கருத்தியலின் மாறுதல் பற்றி நடந்த வரலாற்றுக் குறிப்புகளாகவே நாம் கூற விரும்புகிறோம்.

(1) இக்கட்டுரையின் தலைப்பு 'திராவிடமும் சநாதனமும்' என்று வைத்து இருக்கின்றோம். மறுஸ்யி ருதி எழுதிய மறுதான் நம்மை முதன் முதலில் திராவிடர் என்று அழைத்தவர். மறு எனும் பெயரில் பலர் இருக்கிறார்கள். மறுஸ்யிருதிதான் முதன்மையானது. சீரிய விளக்கம் தரக்கூடியது என்று 'அவர்களால்' சிறப்பித்துக் கூறப்படுகிறது. இந்த ஸ்யிருதிதான் ஆரிய இனத்தின் சட்டமாகும் என்றே 'அவர்கள்' இந்து மத பாடங்களில் கூறி வருகிறார்கள். அதோடு இந்த ஸ்யிருதி இப்போதைய இந்து சட்டத்தின் அடிப்படையாகும். (இப்படி இன்னும் ஏழு பேர் எழுதிய ஸ்யிருதிகள் இருக்கின்றன. அவற்றில் மறுவோடு சேர்த்து 4 ஸ்யிருதிகளே இப்போது பயன்பாட்டில் இருக்கின்றன என்று 'அவர்கள்' சொல்கிறார்கள்) நம் எதிரி நமக்கு வைத்தப் பெயர்தான் - திராவிடம். அது பல வொருங்களைத் தரும் சொல்லாகி இன்று நிற்கிறது. எல்லோரும் அறிந்த சொல்லாகவும் ஆகிவிட்டது. இதையும் விமர்சிப்பவர்கள் உண்டு. ஏனாமாகக் கூறுகிறவர்களும் இருக்கிறார்கள்.

ஆரியர்கள் இந்தியாவுக்கு வந்த பின்தான் வேதங்களைப் பாடினார்கள். வர்ணாசிரம சநாதன கட்டமைப்பை உருவாக்கி னார்கள். சரியாகச் சொல்வதானால் இவை 'அவர்களின்' இனத்தை செறிவாக்கிக் கொள்ள உருவாக்கிக் கொண்டதாகும். ஆனால் இங்கு நாகரிகத்தோடு வாழ்ந்த பூர்வ குடிகளான தமிழர்களை - திராவிடர்களை அதே கட்டமைப்பைப் பயன்படுத்தி உருவத் தொடங்கினார்கள். அந்த உருவம் இன்று இரண்டாகக் கலந்துவிட்டது. நான்கு வர்ணங்களுக்குள்ளும் வர்ணத்திற்கு அப்பாலும் உள்ள சூத்திர, அவர்ணஸ்தர்களும் அதில் உள்ளடக்கம் ஆகிவிட்டார்கள். அதாவது நாமும் அதற்குள்ளே அடக்கம் ஆகி இருக்கிறோம்.

காசி இந்து பல்கலைக்கழகம் வெளியிட்டுள்ள 'அவர்களின்' பாலபாடத்தில் சநாதனம் பற்றி என்ன சொல்கிறார்கள்?

"SANATANA DHARMA means the Eternal Religion, the Ancient Law, and it is based on the Vedas. Sacred books given to men many long ages ago. This Religion has also been called the Aryan Religion, because it is the Religion that was given to the first nation of the Aryan race; Arya means noble, and the name was given to a great race, much finer the character and appearance than the races which went before it in the world's history"

"சநாதன தர்மம் என்றால் எப்போதும் இருக்கிற அழிவில்லாத மதம்; பழைய சட்டங்கள் என்று வொருன். இவற்றின் அடிப்படை புனித வேதங்களாகும். நீண்ட நெடிய காலங்களுக்கு முன்பாகவே இவை ஆன் களுக்கு என்று ஏற்படுத்தப்பட்டவை. இந்த மதம் ஆரியமதம் என்றும் அழைக்கப்படுகிறது. ஏனென்றால் இந்த மதங்கள் ஆரிய இனத்திற்கு என்று முதன் முதலில் ஒரு நாட்டை வழங்கியது. ஆரியர்கள், சிறந்த பண்புகளும் நல்ல தோற்றம் உடையவர்கள். மகத்தான அந்த இனம் மிக உயர்ந்தது. ஆரியரின் உயர்வு பண்பும் தோற்றமும் அந்த இனத்தை உலக வரலாற்றில் முன்னோக்கிச் செலுத்த செய்தது."

காசி இந்துப் பல்கலைக்கழகம் 100 ஆண்டுகளுக்கு முன்பு வெளியிட்டு இருக்கிற 'An Elementary Text Book of Hindu Religion and Ethics' எனும் SANATANA DHARMA புத்தகத்தின் அறிமுக உரையின் தொடக்கத்தையே நாம் மேலே தந்து இருக்கின்றோம். இதிலிருந்து நாம் பெறப்படுவது சநாதன தர்மம் என்பது ஆரிய தர்மம் - ஆரிய இனத்திற்கான மதம் என்றாகிறது. ஆரியரின் இந்திய வகைக்கு முன்னரே தமிழர் இங்கே நாகரிக வாழ்வு வாழ்ந்தவர்கள். அவர்களின் மதம் வேறாக இருந்திருக்க வேண்டும். உறுதியாக அது சநாதன தர்மமாக இருக்க முடியாது. ஆனால் காலப்போக்கில் சநாதன தர்மம் - எப்போதும் இருக்கிற அழிவில்லாத மதம் மாறத் தொடங்கியது.

பிரதமர் மோடி சொல்வது போல் ஆராயாமல் எப்படி சநாதன தர்மத்தை நம் மக்களுக்கு எடுத்துரைப்பது? ஆகவேதான் அவர்களின் பால பாடங்களின்படி சநாதன தர்மம் என்பது திராவிட மதமாகாது; அது ஆரிய மதமே ஆகும் என்று கூற வருகின்றோம். தமிழர், மதம், மறைந்து 'அவர்களின்' உருவம் நிலைத்து விட்டது. அதனைக் கீழ்க்காணும் ஒரு நிகழ்விலிருந்து நாம் மேலும் உறுதிப்படுத்த விரும்புகின்றோம்.

(2) விவகானந்தர் வேதங்களை முதன்மைப்படுத்துகிறவர்; வேதாந்தி. அவர் இந்தியா முழுமையும் சுற்றுப் பயணம் செய்தார். 1893 ஆம் ஆண்டு ஐனவரித் திங்களில் தமிழ் நாட்டிற்கு வந்தார். அப்போது அவர்

பேராசிரியர் ரங்காச்சாரியார், சுந்தரம் அய்யர், மனோன்மனியம் சுந்தரம் பிள்ளை போன்ற பெருமக்களைச் சந்தித்துப் பேசினார். சுந்தரம் பிள்ளைக்கு திருவனந்தபுரம் 'கிளப்பில்' சுந்தரம் அய்யர் விவகானந்தரை அறிமுகம் செய்து வைத்தார். அப்போது மனோன்மனி சுந்தரம் பிள்ளை, 'இந்து சமூக அமைப்பிற்கு முற்றிலும் வெளியே உள்ள திராவிடனாகத் தம்மைக் கருதுவதாக' விவகானந்தரிடம் அவர் கூறியதை சுந்தர அய்யர் நினைவுக் குறிப்பில் எழுதியிருக்கிறார். ஏன் சுந்தரம் பிள்ளை அப்படிக் கருதுகிறார்? சநாதன வைதீக மதம் வேறு. தமிழர் - திராவிடர் மதம் வேறு; அவர்களின் மதம் வழிபாடுகள் வேறு. தமிழர் - திராவிடர் மதம் மறைந்து கலந்துவிட்ட நிலை, ஆக, திராவிட - ஆரியரிடையே இன, சமய, பண்பாட்டு, கலாச்சார வேறுபாடுகள் இருக்கின்றன என்பதையே சுந்தரம் பிள்ளையின் பேச்சு தெரிவிக்கிறது. இதனால் திராவிடம், சநாதனம் இரண்டும் பொருத்தப் பாடுமைய கருத்தியல்கள் இல்லை என்பது வெள்ளிடமலை. அதனான்தான் மோதல்கள் இப்போதும் தொடருகின்றன.

க.திருநாவுக்கரசு

திராவிட இயக்க ஆய்வாளர்



சநாதன கருத்தியலுக்கு எதிர்ப்பு என்பது காலம் காலமாக இருந்து வந்து இருக்கிறது. எதிர் கருத்துகள் இருந்து இருக்கின்றன. வேத காலத்திலிருந்த சநாதன எதிர்ப்பாளர்களை 'வைதீக நாத்திகர்கள்' என்றனர். அந்த இயலுக்குத் தனித்தனி பெயர்கள் கூட வழங்கப்பட்டு கின்றன. ஆகவே எந்தத் தத்துவமும் மாறாமலும் விமர்சிக்கப்படாமலும் இருக்க முடியாது. இருந்ததில்லை என்பதே உண்மை. ஆகவே 21ஆம் நூற்றாண்டில் ஒரு பழங்கருத்தியலை பாதிப்புக்கு உள்ளான வெகு மக்கள் எதிர்க்கிறார்கள். அதன் தலைவர்கள் பிரதிநிதித்துவப் படுத்தப்பட்டு கருத்தைச் சொல்கிறார்கள். அதனைக் கவனக்கு, வழிபாட்டு முறைகளுக்கு எதிரான கருத்தாகப் பார்க்க முடியாது. சுரண்டலுக்கு எதிரான பழமைவாதத்திற்கு எதிரான, காலத்திற்கேற்ற குரலைத்தான் உதயநிதியின் சநாதன எதிர்ப்புக் குரலைப் பார்க்க வேண்டும். உதயநிதியின் ஆர்ப்பாட்ட போர்க்குரல் மோகன் பகாவத்தின் மண் கைச் சுரப்பைத் தொடரு இருக்கிறது. ஆகவேதான் அவர் இடஒதுக்கீட்டைப் பற்றி பேசுகிறார். கவலை இருப்பதாகக் காட்டிக் கொள்கிறார்.

வர்ணாசிரம சநாதன தருமம் சூத்திரங்களை அவர்ணஸ்தர்களை இணைத்துக் கொண்டு அவர்களைக் கீழ் நிலையில் வைத்திருப்பதிலிருந்து விடுபட்ட வழி தெரியாத போது போர்க்குரல், வேதனைக் குரலாக எழுகிறது! ஐயோ... உங்களைச் சூத்திரர்களாக விட்டு விட்டுப் போகிறேனே" என்று வேதனைப்பட்டார் பெரியார். திராவிடர்களின் - தமிழர்களின் சமய, பண்பாட்டு, கலாச்சார, நாகரிக கலப்பு ஆரியர்களால் - சநாதனத்தின்பால் இரண்டாக கலந்ததன் விளைவு திராவிடர்களின் அடையாளம் காணாமல் போய் விட்டது. அதை மீட்டெடுக்க வேண்டும் என்பதற்காக உதயநிதி போர்க்குரல் எழுப்புகிறார். இது எப்படி தவறாகும். 'அவர்களைப்' போலவே நாமும் நூறாண்டு களுக்கு மேலே இப்பணியில் ஈடுபட்டு வருகின்றோமே! எதிர்ப்புரட்சி செய்து கொண்டு இருக்கிறோமே.

(3) எப்போதும் அழிவில்லாமல் எப்படிச் சநாதனம் இருந்து வர முடியும்? அது மாற்றத்தை நோக்கி விரைந்து கொண்டே இருக்கிறது. இதை எந்தச் சக்தியாலும் தடுத்து நிறுத்திவிட முடியாது. வேதங்களிலும், சமண, பௌத்த மதங்களிலும் சநாதனம் எதிர்ப்புரட்சிக்கு ஆளாகி இருக்கிறது. பிரிட்டிஷர்கள் வருகைக்குப் பிறகு சநாதனத்தின் மாறுதல் மேலும் தவிர்க்க முடியாதது ஆயிற்று. பிரம்ம சமாதம், இராம கிருஷ்ணா மமசி, பிரம்ம குரான சபை (திரியோசிபிகல் சொசைட்டி), ஆரிய சமாதம், ஜோதிரால் ஃபுலேயின் சத்திய போதக இயக்கம், அய்யன் காளியின் சாது ஐன சாரிபாலன் இயக்கம், நாராயண குருவின் இயக்கம் இவை போல அமைப்புகள் தோன்றினவே, இவையெல்லாம் சநாதனத்தின் கூறுகளை மென்மைப்படுத்தியும் நிராகரித்தும் உருவான அமைப்புகளே ஆகும். இது மாறுதல் இல்லையா? எதிர்குரல் இல்லையா? அதை ஒழிக்க வேண்டும் என்கிற எண்ணத்தில் தொடங்கும் அல்லவா?

இந்திய பக்தி இயக்க வரலாற்றில் வர்ணாசிரம சநாதன தர்மத்தை நீண்ட கால ஆய்வுக்குப் பிறகு எதிர்த்த ஒரே இயக்கம் வள்ளலாரின் சமரச சன்மார்க்க இயக்கம், சநாதன தர்மத்தை மறுத்ததாலேயே அது கடவுள் மறுப்பு இயக்கம் ஆகிவிட்டிருக்கிறது. வள்ளலார் சநாதனத்தை நிராகரித்து விட்டே கடவுளின் பெயரால் அந்தக் கருத்தை எடுத்து வைக்கிறார். இவையெல்லாம் சநாதனம் என்றால் எப்போதும் நிலை யானது எனும் வாதத்தை தவிடு பொடியாக்கி விடவில்லையா? இந்த எதிர்ப்புக் குரலும் மென்மைக் குரலும் தோன்றக் காரணமாக இருந்தவர் உதயநிதியா என்று? இல்லை. ஆனால், ஒரு கருத்தியலால் பாதிப்பு ஏற்படுகிறபோது வெகு மக்களின் பலன்கள் தடைய் பறிக்கும்போது எழும் குரலே உதய நிதியின் குரல். ஆகவே மாறுதல் என்பது தவிர்க்க முடியாதது ஆகும். அதே நேரத்தில் வெகுமக்களின் வாழ்வுக்கு இழிவும் அழிவும் நேரும் நிலை உருவாகிற போது 'அந்தக் கருத்தியலை' ஒழிக்க வேண்டும் எனும் குரல் ஒங்கி ஒலிக்கிறது. அதுதான் உதயநிதியின் குரல். இது எப்படி தவறாகும்.

மேலும் 19 ஆம் நூற்றாண்டின் இறுதியிலேயே உதயநிதியின் முதல் குரல் மென்மையாக ஜெ.எம்.நல்லசாமிப் பிள்ளையின் சித்தாந்த தீபிகை தலையங்கத்தில் (27.11.1897) ஒலிக்க ஆரம்பித்து விட்டது. அந்தத் தலையங்கத்தின் தலைப்பு "பழமைமயம் புதுமையம்!" நமது தேவைக்கு அதிலிருந்து ஒரு சிறிய பகுதியைக் கீழே எடுத்துக் கூறி இருக்கிறோம்.

"மாறுபாடும் ஸ்வதந்திர வாஞ்சையும் ஆரிய தர்மாச்சாரி களின் மூளைக் கெட்டாததுமல்ல, ஓட்டாத ததுமல்ல வென்றும் ஆரிய தர்மமானது மாறுதலே முக்கிய இடைச்சன மாய் அமைக்கப் பெற்று அப்போதைக்கு அப்போது ஸந்தர்ப்பானுச்சாரமாய் திரிந்தும் திருந்தியும் வருகிறது"

சித்தாந்த தீபிகையின் இக்கூற்றிலிருந்து சநாதனம் எப்போதும் நிலையானது என்கிற நிலைப் பாட்டிலிருந்து திரிந்தும் திருந்தியும் சென்று கொண்டே இருக்கிறது என்பதை அறிந்து கொள்கின்றோம். ஒரு கட்டத்தில் வர்ணமும் சாதியும் ஒழிகிறபோது சநாதனம் என்கிற கருத்தியல் தானாக ஒழிக்கப்பட்டு விடும். அதனை ஆர்.எஸ்.எஸ். பா.ஜ.க. அமைப்புகள் தடுத்து நிறுத்திவிட முடியாது. தானாக ஒழியும் நிலையை வேண்டுமானால் அப்போது 'அவர்கள்' சநாதனம் என்று சொல்லிக் கொள்ளலாம். ஆனால் சூத்திர பஞ்சமர்களான வெகுமக்கள் பாதிப்புக்கு ஆளாகிறபோதுதான் திராவிடத்தின் குரலாக உதயநிதி ஒங்கி ஒலிக்கிறார். இதைப் பார்த்து எரிச்சலும் கோபமும் கொண்டு உதயநிதி மீது பாய்கிறார்கள்.

(4) இன்றைய நிலையில் வர்ணமும் சாதிகளும் என்னவாய் இருக்கின்றன. சநாதனக் கொள்கையில் ஐந்து வகைப்பாடாக ஆக்கப்பட்டிருந்த இந்திய சமூகத்தை பிரிட்டிஷர் பார்பனர், பார்பனார் அல்லாதார், தாழ்த்தப்பட்டோர் என்று மூப்பரும் பிரிவுகளாக்கி விட்டனர். ஒவ்வொரு பிரிவினுள்ளும் ஆயிரக்கணக்கான சாதிகள் இருக்கின்றன. மேலும் அவை ஐந்து பகுப்பினைக் கால மாறுதலாலே சத்திரிய, வைசிய வகை பாட்டை இழந்து விட்டது. இது ஒரு வகை மாறுதலே.

பிரிட்டிஷர் வழங்கிய அப்பிரோப்பிய கல்வி, அரசியல் வளர்ந்து வருகிற ஐனநாயக அமைப்புகளின் தாக்கங்கள் சில மாறுதல்களை இந்திய சமூகத்தில் ஏற்படுத்திவிட்டன. சமூகத்திலுள்ள எல்லாத் தரப்பு மக்களும் கல்வி, அரசியல் அதிகாரம், பதவி, வழிபாட்டு உரிமை, சமுநிலை நோக்கியப் பயணம், அனைத்துச் சாதியினரும் அர்ச்சகர் ஆதல் இவையெல்லாம் சமூக நீதியின் பலன்களைத் தந்தன. வர்ணக் கலப்புடன் எப்போதோ நிகழத் தொடங்கி விட்டன. சாதிகளின் பெரும் பிரிவுகளுக்குள் உட்பிரிவுகள் சமரசம் செய்து கொண்டன. பெரும் பிரிவுகளுள் கலந்து விட்டன. இதையெல்லாம் எப்போதும் நிலையான சநாதனம் வழங்க முடியாது.

சமத்துவத்தை, ஐனநாயகத்தை, மதச்சார்பின்மையை, பழமையை மாற்றுவதன் மூலமே முழுமையாகப் முடியும். செழுமைபடுத்த முடியும். இதுவே திராவிடம் ஆகும். திராவிடம் என்பது சநாதனத்தைக் காட்டிலும் எல்லா நிலையிலும் வகையிலும் மூத்தது ஆகும். அதற்கு ஒரு மாக்கல் முல்லர் கிடைக்கவில்லை. திராவிடம் ஓர் இயக்கத்தின் வழி தன்னைப் புதுப்பித்துக் கொண்டு நடைபயிலுகிறது. அது உலக மனிதனைக் கைகோக்கவல்ல மாணுடத்தை நோக்கிய பெரும் பயணத்தை நோக்கிச் செல்கிறது. அதை அடையத்தான் குந்திக் குரலெடுத்து கூவுகிறார் உதயநிதி; அவர் கொள்கைக் குயில் கூவிக் கொண்டே இருக்கட்டும். வெற்றி திக்கட்டும் முழங்கட்டும்!



நாமக்கல் மேற்கு மாவட்டம் அ.தி.மு.க., பா.ஜ.க.வைச் சேர்ந்த அ.தி.மு.க. நகர மகளிர் அணியினர் செல்வி, பழனியம்மாள், இந்திராணி, லலிதா, சாந்தி, ஹர்ஷினி, சரசா, வர்ஷினி, பா.ஜ.க. மகளிர் அணி மாவட்ட பொதுச் செயலாளர் சரஸ்வதி, மாவட்டச் செயற்குழு உறுப்பினர்கள் அகிலாண்டேஸ்வரி, சந்தானலட்சுமி, மகாலட்சுமி ஆகியோர் தலைமையில் 50 க்கும் மேற்பட்டோர் அக்கட்சியில் இருந்து விலகி நாமக்கல் மேற்கு மாவட்டக் கழகச் செயலாளர் எஸ்.எம்.மதுரா செந்தில், மாநில மகளிர் அணி சமூக வலைதள செயலாளர் திருநங்கை அ.ரியா, பொத்தனூர் பேரூர் கழக செயலாளர் கருணாநிதி ஆகியோர் முன்னிலையில் திராவிட முன்னேற்றக் கழகத்தில் இணைந்தனர். இந்நிகழ்ச்சியில் மாவட்டக் கழக துணை செயலாளர் சாந்தி, மாவட்ட மகளிர் அணி அமைப்பாளர் ஜோதி சக்திவேல், மாவட்ட மகளிர் தொண்டரணி அமைப்பாளர் ராதிகா சக்திவேல் உள்ளிட்ட பலர் கலந்து கொண்டனர்.

உ.பி.ஸ்மார்ட் சிட்டி டிட்டத்தில் முறைகேடு:

முன்னாள் முதல்வர் அகிலேஷ் யாதவ் குற்றச்சாட்டு!

லக்னோ, செப்.14-உத்தர பிரதேசத்தில் சாலைகளில் மழைநீர் தேங்குவது ஸ்மார்ட் சிட்டி டிட்டத்தில் ஊழல் நடந்திருப்பதை காட்டுகிறது என்று அகிலேஷ் யாதவ் குற்றம் சாட்டியுள்ளார். உத்தர பிரதேசத்தில் முதல்வர் யோகி அடீசி நடந்து வருகிறது. இந்நிலையில், சாலைகளில் மழை நீர் தேங்குவது ஸ்மார்ட் சிட்டி டிட்டத்தில் முறைகேடு நடந்திருப்பதை காட்டுவதாக சமாஜ்வாதி தலைவர் அகிலேஷ் யாதவ் குற்றம் சாட்டியுள்ளார்.

இதுகுறித்து அவர் வெளியிட்ட அறிக்கையில், "தலைநகர் லக்னோ உள்பட முக்கிய நகரங்கள் மற்றும் பல குடியி ஆட்சி நடந்து வருகிறது. ரூப்பன் நீரில் மூழ்கி ருப்பன் உள்ளன. மேலும் கழிவு நீர் நிரம்பி வழிகிறது, மாநில மக்களுக்கு கனவு



களை மட்டும் காட்டிய பா.ஜ. அரசு என்மையான களத்தில் கூவுதும் செய்யவில்லை. கடந்த

24 மணி நேரத்தில் மின்னல் தாக்கி 4 பேர், நீரில் மூழ்கி 2 பேர் உள்பட மழை தொடர்பான சம்பவங்களில் மட்டும் 19 பேர் பலியாகி உள்ளனர். மாநிலம் முழுவதும் உள்ள ஸ்மார்ட் சிட்டிகளின் சாலைகளில் மழைநீர் தேங்குவது பா.ஜ.அரசின் ஸ்மார்ட் சிட்டி டிட்டத்தில் ஊழல் நடந்திருப்பதை காட்டுகிறது," என்று கூறியுள்ளார்.